

परभणी महानगरपालिकेतील अधिकारी व  
कर्मचारी यांना सातव्या वेतन आयोगानुसार  
सुधारीत वेतनश्रेणी लागू करण्याबाबत.

महाराष्ट्र शासन  
नगर विकास विभाग  
शासन निर्णय क्र. पमपा-२०२१/प्र.क्र.२२७/नवि-२४  
मादाम कामा रोड, हुतात्मा राजगुरु चौक,  
मंत्रालय, मुंबई-४०० ०३२.  
दिनांक:- २६ मे, २०२२.

- वाचा:-** १) नगर विकास विभाग, शासन निर्णय क्र.संकीर्ण-१००५/वर्गीकरण/प्र.क्र.३७९/०५/नवि-२४,  
दिनांक ४.५.२००६.  
२) नगर विकास विभाग, शासन निर्णय क्र.एमसीओ २०१९/प्र.क्र.१०२/नवि-१४, दि.२.८.२०१९  
३) आयुक्त,परभणी शहर महानगरपालिका यांचे पत्र क्र.कावि/आस्थापना-३/१६३/२०२१,  
दि.१६.९.२०२१  
४) आयुक्त,परभणी शहर महानगरपालिका यांचे पत्र क्र.कावि/आस्थापना/१५०/२०२२,  
दि.११.५.२०२२

**प्रस्तावना :-**

राज्यातील महानगरपालिकेतील अधिकारी व कर्मचारी यांना सातव्या वेतन आयोगाच्या शिफारशीनुसार सुधारित वेतनश्रेणी लागू करण्याबाबत संदर्भाधीन शासन निर्णय क्र.२ दिनांक २.८.२०१९ अन्वये कार्यपद्धती विहित करण्यात आली आहे. यानुसार सातव्या वेतन आयोगानुसार सुधारीत वेतनश्रेणी लागू करण्याकरीता महानगरपालिकेचा ठराव करणे आवश्यक असून यास शासन मान्यता देण्याकरीता आयुक्त यांनी प्रस्ताव शासनास सादर करणे आवश्यक आहे.

यानुसार, परभणी शहर महानगरपालिकेच्या सर्वसाधारण सभेने दि.११.०९.२०१९ रोजीच्या सर्वसाधारण सभा ठराव क्र.२३४ अन्वये महानगरपालिकेच्या अधिकारी व कर्मचारी यांना महाराष्ट्र नागरी सेवा- सुधारित वेतन नियम, २०१९ अनुसार सातव्या वेतन आयोगाची सुधारित वेतनश्रेणी व इतर सर्व शिफारशी राज्य शासनाच्या विहित अटी/शर्तीच्या अधिन राहून लागू करण्यास मंजूरी दिली आहे व संदर्भाधीन पत्र क्र.३ व ४ नुसार आयुक्त, परभणी महानगरपालिका यांनी शासनास प्रस्ताव सादर केला आहे.

२. परभणी शहर महानगरपालिकेच्या अधिकारी व कर्मचारी यांनी, त्यांना महसूली उत्पन्न वाढविणे, नविन उत्पन्नाचे स्रोत शोधणे व आस्थापना खर्च कमी करणे या व इतर अटींच्या अधीन राहून सातव्या वेतन आयोगाच्या शिफारशीनुसार सुधारित वेतनश्रेणी लागू करण्यास मान्यता देण्याची बाब शासनाच्या विचाराधीन होती.

**शासन निर्णय :-**

राज्य शासनाने संदर्भाधीन शासन निर्णय क्र.२ दिनांक २.८.२०१९ अन्वये लागू केलेल्या कार्यपद्धतीनुसार परभणी शहर महानगरपालिकेच्या सर्वसाधारण सभेने दिनांक ११.०९.२०१९ रोजी केलेल्या ठराव क्र.२३४ अन्वये केलेल्या शिफारशीनुसार परभणी शहर महानगरपालिकेतील अधिकारी व कर्मचारी यांना पुढील अटी व शर्तीच्या अधीन राहून, सातव्या वेतन आयोगानुसार सुधारित वेतनश्रेणी लागू करण्यास मान्यता देण्यात येत आहे. याकरीता संदर्भाधीन शासन निर्णय क्र.१ अन्वये विहित केलेली कमाल ३५% इतकी आस्थापना खर्चाची अट शिथिल करण्यात येत आहे.

**अ) सर्वसाधारण अनिवार्य अटी:-**

- १) सातव्या वेतन आयोगानुसार निश्चित करण्यात येणाऱ्या वेतनश्रेणी, राज्य शासनाकडील संबंधित समकक्ष पदांना लागू करण्यात आलेल्या वेतनश्रेणीपेक्षा अधिक असणार नाहीत. सदर बाब आयुक्त, परभणी शहर महानगरपालिका यांनी प्रमाणित करावी.
- २) वेतनश्रेणीबाबत समकक्षता ठरविताना काही अडचणी आल्यास, त्याचे शासनाच्या पूर्व मान्यतेने निराकरण करण्यात यावे.
- ३) सातव्या वेतन आयोगाचा लाभ केवळ मंजूर पदांवरील कार्यरत अधिकारी/कर्मचारी यांना देण्यात यावा.
- ४) सातव्या वेतन आयोगानुसारच्या शिफारशीनुसार सुधारित वेतनश्रेणीकरिता वाढीव दायित्वासाठी शासनामार्फत कोणतेही स्वतंत्र अनुदान देय असणार नाही.
- ५) परभणी महानगरपालिकेतील विकास कामे, विकास कामांसाठी घेतलेले कर्ज आणि व्याज यांच्या परतफेडीसाठी पुरेसा निधी शिल्लक राहील, याची प्रथमतः खात्री करावी.

**ब) सातव्या वेतन आयोगाच्या शिफारशीनुसार सुधारित वेतनश्रेणी लागू करण्याकरिता आवश्यक वित्तीय भार पेलण्यासाठी आर्थिक सुधारणांबाबतच्या अनिवार्य अटी:-**

- १) परभणी महानगरपालिकेच्या उत्पन्न स्रोतात वाढ करून, त्यांचा आस्थापना खर्च निरंतर ३५ टक्के या विहित मर्यादेत राहील, याबाबत तातडीने उपाययोजना करून त्याची अंमलबजावणी करणे अनिवार्य राहील.

- २) परभणी महानगरपालिकेकडून सातव्या वेतन आयोगाच्या वेतनाचा भार पेलण्याकरीता महसुलाच्या वसुलीत वाढ करणे, महसुलासाठी नविन स्रोत शोधणे या मार्गांचा अवलंब करणे अनिवार्य राहिल.
- ३) GIS मॅपिंगद्वारे वा अन्य मार्गाने मालमत्तेचे अद्ययावत सर्व्हे करून ३१ मार्च, २०२३ पूर्वी १००% मालमत्ता ही कराच्या कक्षेत आणण्यासाठी उपाययोजना करणे महानगरपालिकेवर बंधनकारक राहिल. याबाबत शासनाच्या स्तरावर आढावा घेण्यात येईल.
- ४) परभणी महानगरपालिकेच्या परिक्षेत्रातील ज्या मालमत्तांचा मालमत्ताकर पुनर्निर्धारण करणे आवश्यक आहे, त्यांचे पुनर्निर्धारण ३१ मार्च, २०२३ पूर्वी करणे बंधनकारक राहिल. याबाबत शासनाच्या स्तरावर आढावा घेण्यात येईल.
- ५) अशा तऱ्हेने सुधारित होणाऱ्या मालमत्ता कराच्या चालू मागणीपैकी (Current Demand) ९० टक्के वसुली ३१ मार्च, २०२३ पर्यंत करणे महानगरपालिकेवर बंधनकारक राहिल.
- ६) मालमत्ता कराच्या मागणीबाबत पुनर्निर्धारणा केल्यानंतर मालमत्ता कराच्या थकबाकीपैकी किमान ७० टक्के वसुली ३१ मार्च, २०२३ पूर्वी करणे महानगरपालिकेवर बंधनकारक राहिल.
- ७) पाणीपट्टीच्या रकमेपैकी ९०% रक्कम संबंधित पाणी पुरवठा योजनेची सुधारणा, पाणी पुरवठा विषयक अनिवार्य व आवश्यक कामे यांच्यासाठीच करणे महानगरपालिकेवर बंधनकारक राहिल.
- ८) परभणी महानगरपालिकेच्या परिक्षेत्रातील त्यांच्या मालकीच्या जागांचा पर्याप्त वापर करून महसूलामध्ये भाडेपट्ट्याच्या स्वरूपात वाढ होईल याकरीता आयुक्त, परभणी महानगरपालिका यांनी एक परिपूर्ण प्रस्ताव / योजना तयार करावा व त्याची अंमलबजावणी करावी.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२२०५२६१४०२४७३३२५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

( विद्या हम्पय्या )

उप सचिव, महाराष्ट्र शासन

प्रत,

१) मा.मंत्री (नगर विकास) यांचे खाजगी सचिव, मंत्रालय, मुंबई

- २) मा.राज्यमंत्री (नगर विकास) यांचे खाजगी सचिव, मंत्रालय, मुंबई.
- ३) मा.महापौर, परभणी शहर महानगरपालिका, परभणी
- ४) प्रधान सचिव (नवि-२), नगर विकास विभाग यांचे स्वीय सहाय्यक, मंत्रालय, मुंबई.
- ५) आयुक्त, परभणी शहर महानगरपालिका, परभणी.
- ६) नगर सचिव, परभणी महानगरपालिका, परभणी.
- ७) निवडनस्ती (नवि-२४)

**प्रत- माहितीसाठी**

- १) श्री.संजय जाधव, मा. लोकसभा सदस्य, परभणी
- २) डॉ.राहुल पाटील, मा.विधानसभा सदस्य, परभणी